



लॉस एंजिल्स ओलींपिक @ पेज 7

पाकिस्तानी एजेंट डीआरडीओ अधिकारी बनकर कॉल करता था

जैसलमेर,एजेंसी। जासूसी के शक में पकड़ा गया रक्षा अनुसंधान एवं विकास संगठन (DRDO) गेस्ट हाउस के मैनेजर को ऑपरेशन सिंदूर के दौरान भी पाक एजेंट ने कॉन्टेक्ट किया था। पाक एजेंट फर्जी डीआरडीओ का अधिकारी बन गेस्ट हाउस मैनेजर महेंद्र प्रसाद से कॉन्टेक्ट करता था। 4 अगस्त की रात को जैसलमेर में DRDO के गेस्ट हाउस मैनेजर महेंद्र प्रसाद को जासूसी के शक में हिरासत में लिया गया था। आरोपी पोकरण फील्ड फायरिंग रेंज के गेस्ट हाउस में पोस्टेड है।

सूत्रों के अनुसार, महेंद्र साल 2020 से इस पाक एजेंट के कॉन्टेक्ट में था। पाक एजेंट फोन कर हर बार इस गेस्ट हाउस में आने वाले अधिकारियों की लिस्ट वॉट्सऐप पर मंगवाता था। महेंद्र को 5 अगस्त को सुरक्षा एजेंसियों ने गिरफ्तार कर लिया था। फिलहाल उसे जॉइंट इंटेरोगेशन कमेटी (JIC) भेजा गया। अब वहां सभी सुरक्षा एजेंसियां महेंद्र से कड़ाई से पूछताछ कर सकेंगी। सुरक्षा एजेंसियों ने उसके पास से 2 फोन बरामद किए हैं। आरोप है कि महेंद्र ने कई महत्वपूर्ण जानकारी पाक एजेंट को दी है।

एल्विश यादव के खिलाफ ट्रायल कोर्ट की कार्यवाही पर रोक

यूपी सरकार और शिकायतकर्ता को नोटिस जारी

नई दिल्ली, एजेंसी। सुप्रीम कोर्ट ने यूट्यूबर एल्विश यादव को बड़ी राहत देते हुए उनके खिलाफ चल रही सांप के जहर से जुड़ी आपराधिक कार्यवाही पर फिलहाल रोक लगा दी है। एल्विश यादव ने इस मामले में चार्जशीट और मुकदमे की प्रक्रिया को चुनौती दी थी। इस पर सुनवाई करते हुए सुप्रीम कोर्ट ने उत्तर प्रदेश सरकार और शिकायतकर्ता को नोटिस भेजकर जवाब मांगा है। अब अगली सुनवाई तक निचली अदालत में मामले की सुनवाई नहीं होगी। क्या है मामला? नोएडा पुलिस ने एल्विश यादव समेत कुछ लोगों पर सांप का जहर पार्टी में इस्तेमाल करने का आरोप लगाते हुए मामला दर्ज किया था। आरोप था कि उन्होंने एक पार्टी में अवैध तरीके से सांपों और जहर का इस्तेमाल किया था। इस मामले में वन विभाग और पुलिस की जांच के बाद चार्जशीट दाखिल की गई थी। एल्विश यादव ने सुप्रीम कोर्ट में याचिका दायर कर कहा कि उनके खिलाफ गलत और बिना सबूत के आरोप लगाए गए हैं। उनका कहना है कि वे निर्दोष हैं और उन्हें झूठ फंसाया गया है।

दिल्ली में महिला सांसद की घेन छीनने वाला गिरफ्तार

नई दिल्ली, एजेंसी। दिल्ली पुलिस ने बुधवार को कांग्रेस सांसद आर. सुधा की गर्दन से 30 ग्राम के सोने की घेन छीनने वाले आरोपी को बुधवार को गिरफ्तार किया है। आरोपी की पहचान 24 साल के सोहन रावत के रूप में हुई है। पुलिस ने उसके पास से सांसद की घेन और वह स्कूटर जब्त की है, जिससे उसने घटना को अंजाम दिया था।

पुलिस ने बताया कि CCTV फुटेज के आधार पर आरोपी की गतिविधियों पर नजर रखने के बाद, उसे गिरफ्तार किया गया है। रावत पर पहले से 26 आपराधिक मामले दर्ज हैं, जिनमें से ज्यादातर चोरी और झपटमारी से जुड़े हैं। उसे अप्रैल में गाड़ी चोरी के एक मामले में गिरफ्तार किया था। वह 27 जून को जमानत पर बाहर आया था।

आरबीआई ने रेपो रेट में बदलाव नहीं किया,5.50प्रतिशत पर बरकरार रखा

लोन-ईएमआई नहीं बदलेंगे ; टैरिफ अनिश्चितता के कारण फैसला

नई दिल्ली,एजेंसी। भारतीय रिजर्व बैंक (RBI) ने इस बार रेपो रेट में बदलाव नहीं किया है। इसे 5.5% पर जस का तस रखा है। यानी लोन महंगे नहीं होंगे और आपकी EMI भी नहीं बढ़ेगी। RBI ने जून में ब्याज दर 0.50% घटाकर 5.5% की थीं। यह फैसला मॉनिटरी पॉलिसी कमेटी की 4 से 6 अगस्त तक चली मीटिंग में लिया गया। RBI गवर्नर संजय मल्होत्रा ने आज यानी 6 अगस्त



को इसकी जानकारी दी। RBI गवर्नर ने कहा कि कमेटी के सभी मेम्बर्स ब्याज दरों में स्थिर रखने के पक्ष में थे। टैरिफ अनिश्चितता के कारण ये फैसला लिया गया है। रिजर्व बैंक ऑफ इंडिया यानी RBI जिस रेट पर बैंकों को लोन देता है उसे रेपो रेट कहते हैं। इसमें बदलाव नहीं होने का मतलब है कि ब्याज दरें न तो बढ़ेंगी न घटेंगी।

गवर्नर बोले- ग्लोबल ट्रेड की चुनौतियां बनी हुई हैं : RBI गवर्नर ने कहा- मानसून सीजन अच्छा चल रहा है। साथ ही, त्योहारों का सीजन भी नजदीक आ रहा है, जो आमतौर पर आर्थिक गतिविधियों में उत्साह और तेजी लाता है। ये अनुकूल माहौल, सरकार और रिजर्व बैंक की सहायक नीतियों के साथ, भारतीय अर्थव्यवस्था के लिए निकट भविष्य में अच्छा संकेत देता है। भले ही ग्लोबल ट्रेड की चुनौतियां बनी हुई हैं, लेकिन भू-राजनीतिक अनिश्चितताएं कुछ हद तक कम हुई हैं।

प्रधानमंत्री मोदी ने कर्तव्य भवन-3 का उद्घाटन किया

सरकारी मंत्रालयों-विभागों को मिला नया ठिकाना

नई दिल्ली, एजेंसी। प्रधानमंत्री नरेंद्र मोदी ने नई दिल्ली में कर्तव्य पथ पर नवनिर्मित कर्तव्य भवन का उद्घाटन किया। विभिन्न मंत्रालयों और विभागों को एक साथ लाकर कर्तव्य भवन में शिफ्ट किया जाएगा जिससे दक्षता, नवाचार और सहयोग को बढ़ावा मिलेगा। इसमें गृह मंत्रालय, विदेश मंत्रालय, ग्रामीण विकास मंत्रालय, एमएसएमई मंत्रालय, कार्मिक और प्रशिक्षण विभाग (डीओपीटी), पेट्रोलियम एवं प्राकृतिक गैस मंत्रालय/विभाग और प्रधान वैज्ञानिक सलाहकार (पीएसए) के कार्यालय होंगे।

सेंट्रल विस्त्य परियोजना के तहत केंद्रीय मंत्रालयों व विभागों के लिए ऐसे कुल 10 भवनों का निर्माण होना है। इनमें से कर्तव्य भवन-3 बनकर तैयार हो गया है, इसका उद्घाटन प्रधानमंत्री नरेंद्र मोदी ने किया। साथ ही वह शाम छह बजे कर्तव्य पथ पर एक सार्वजनिक सभा को संबोधित करेंगे। परियोजना पूरी होने के बाद किराये के तौर पर खर्च होने वाले 1500 करोड़ रुपये की बचत होगी।

कर्तव्य भवन में क्या है खास:लगभग 1.5 लाख वर्ग मीटर क्षेत्र में फैले इस अत्याधुनिक



कार्यालय परिसर में दो बेसमेंट और सात मंजिलें (भूतल+6 मंजिल) हैं। वर्तमान में, कई प्रमुख मंत्रालय 1950 और 1970 के दशक के बीच निर्मित शास्त्री भवन, कृषि भवन, उद्योग भवन और निर्माण भवन जैसी पुरानी इमारतों से काम करते हैं, जो 1950-70 के दशक में बनाई गई थीं।

भवन में सुरक्षित और आईटी-सक्षम कार्यस्थल, स्मार्ट एंटी सिस्टम, इलेक्ट्रॉनिक निगरानी और क

फीस नियंत्रण विधेयक पर चर्चा जारी, आज सदन में पास होने की उमीद

दिल्ली, एजेंसी। दिल्ली विधानसभा के मानसून सत्र के दूसरे दिन मंगलवार को दिल्ली स्कूल शिक्षा (शुल्क निर्धारण एवं विनियमन में पारदर्शिता) विधेयक-2025 पर गंभीर चर्चा हुई लेकिन यह पास नहीं हो सका। शिक्षा मंत्री आशीष सूद ने इस बिल को लाखों अभिभावकों के लिए राहतकारी बताया। उन्होंने कहा कि ये निजी स्कूलों की मनमानी फीस पर लगाम लगाएगा। सत्ता पक्ष के विधायकों ने इसे अभिभावकों के हित में क्रांतिकारी कदम बताया। बुधवार को सदन में इस बिल के पास होने की उम्मीद है।

विधानसभा में मंगलवार को बहुप्रतीक्षित दिल्ली स्कूल शिक्षा विधेयक पर चर्चा के दौरान गहमाहमी रही। दिल्ली सोमवार को शिक्षा मंत्री आशीष सूद ने सदन में पेश किया था लेकिन दो दिन बाद भी यह पास नहीं हो सका। सत्ताधारी भाजपा के विधायकों ने इसे दिल्ली के 18 लाख बच्चों और उनके अभिभावकों के लिए गेम चेंजर बताया। शिक्षा मंत्री आशीष सूद ने चर्चा में कहा कि ये बिल दिल्ली स्कूल शिक्षा अधिनियम, 1973 को और मजबूत करता है, उसे कमजोर



नहीं। मंत्री सूद ने साफ किया कि एक भी अभिभावक की शिकायत पर शिक्षा विभाग मनमानी फीस वृद्धि के खिलाफ कार्रवाई करेगा। इस बिल के प्रमुख प्रावधानों ने अभिभावकों में उम्मीद जाड़ा है। सभी निजी स्कूलों को हर तीन साल में प्रस्तावित फीस स्ट्रक्चर जमा करना होगा और बदलाव सिर्फ तीन साल में एक बार ही हो सकेगा। स्कूलों को अपनी वित्तीय स्थिति सार्वजनिक करनी होगी।

अगर कोई स्कूल बिना इजाजत फीस बढ़ता है तो 1 लाख से 10 लाख तक का जुर्माना लगेगा। बार-बार गलती करने पर यह जुर्माना दोगुना या तिगुना हो सकता है। अगर कोई स्कूल फीस के लिए बच्चे को तंग करता है तो प्रति बच्चा 50,000 रुपये का जुर्माना लगेगा। गंभीर मामलों में स्कूल की मान्यता रद्द हो सकती है या सरकार उसका प्रबंधन अपने हाथ में ले सकती है। भाजपा विधायक राधकुमार

दबिश देने गई स्पेशल स्टाफ टीम पर शराब माफिया का हमला, सिपाही को लगीं चोटें... अस्पताल में भर्ती

दिल्ली, एजेंसी। दक्षिण-पूर्व जिले के बदरपुर थाना क्षेत्र के गौतमपुरी निवासी शराब माफिया कैलाश सांसी के घर दबिश देने गई जिले की स्पेशल स्टाफ टीम पर उसने साथियों के साथ मिलकर हमला कर दिया। सत्ताधारी भाजपा के विधायकों ने इसे दिल्ली के 18 लाख बच्चों और उनके अभिभावकों के लिए गेम चेंजर बताया। शिक्षा मंत्री आशीष सूद ने चर्चा में कहा कि ये बिल दिल्ली स्कूल शिक्षा अधिनियम, 1973 को और मजबूत करता है, उसे कमजोर

रहती थी।जिला पुलिस उपायुक्त डॉ. हेमंत तिवारी ने बताया कि आरोपी इलाके में खुलेआम शराब बेचते थे। सूचना मिलने के बाद पुलिस टीम के साथ सिपाही सतबीर व लाखन मौके पर पहुंचे तो कैलाश और उसके साथी सीढ़ियों पर खुलेआम शराब बेच रहे थे। उन्होंने बताया कि जब कैलाश से पूछताछ की गई तो उसने भीड़ को टीम पर हमला करने के लिए भड़काया। इसके बाद पकड़े गए आरोपियों समेत अन्य लोगों ने पुलिस टीम पर लाठियों और ईंटों से हमला कर दिया। कानून हाथ में लेने वालों के खिलाफ सख्त कार्रवाई की जाएगी। इलाके में सुरक्षा बढ़ा दी गई है और गश्त को और तेज किया गया है, अन्य आरोपियों को पकड़ने के लिए टीम सर्च ऑपरेशन चला रही है।मंगलवार में शराब माफियाओं के घर पर दबिश दी। हालांकि रात में कैलाश सांसी व उसके परिवार के सदस्य मौके से फरार हो गए थे। आरोप है कि पुलिससकर्मियों ने पांच मंजिल बने कैलाश सांसी के घर में तोड़फोड़ की थी। भारी संख्या में पुलिससकर्मियों की दबिश से इलाके में दहशत फैल गई थी। पकड़े गए मुख्य आरोपी कैलाश के खिलाफ 8 से अधिक आबकारी अधिनियम के मामले दर्ज हैं। पत्नी सीता कैलाश के साथ शराब की तस्करी में शामिल

ब्राजीली राष्ट्रपति ने टुकराई ट्रंप की पेशकश; लूला का करारा जवाब- मैं पीएम मोदी से बात करूंगा

रियो डी जेनेरियो, एजेंसी। अमेरिकी राष्ट्रपति डोनाल्ड ट्रंप ने अपने एक बयान में हाल ही में कहा कि ब्राजील के राष्ट्रपति उन्हें टैरिफ पर बात करने के लिए फोन कर सकते हैं। हालांकि ब्राजीली राष्ट्रपति ने ट्रंप की ये पेशकश टुकरा दी है। ब्राजीली राष्ट्रपति ने कहा कि उनका देश अपने हितों की रक्षा के लिए विश्व व्यापार संगठन सहित सभी उपलब्ध संसाधनों का इस्तेमाल करेगा। उन्होंने कहा कि वे राष्ट्रपति ट्रंप से फोन पर बात करने के बजाय ब्रिक्स संगठन के सहयोगी देशों से बात करेंगे। गौरतलब है कि अमेरिकी राष्ट्रपति ट्रंप ने ब्राजील पर 50 प्रतिशत टैरिफ लगाने का एलान किया था।

ब्राजील अमेरिका के द्विपक्षीय संबंधों का सबसे खेदजनक समय: ट्रंप के एलान के संबंधों में तनाव बढ़ गया है। ब्राजीली राष्ट्रपति लूला ने अमेरिका द्वारा टैरिफ लगाए जाने के दिन को दोनों देशों के द्विपक्षीय संबंधों के इतिहास का सबसे खेदजनक समय बताया। लूला ने कहा कि उनकी



सरकार ब्रिक्स भागीदारों सहित अन्य देशों के साथ विदेशी व्यापार को मजबूत करने के लिए पहले से ही कार्रवाई शुरू कर चुकी है।

पीएम मोदी से बात करूंगा: लूला ने ब्रासीलिया में एक कार्यक्रम में बोलेते हुए कहा, 2025 में, हम अपने हितों की रक्षा के लिए विश्व व्यापार संगठन से बातचीत शुरू करने के साथ ही सभी संभव उपायों के साथ ही सभी संभव उपायों के लिए ट्रंप को फोन नहीं करेंगे, क्योंकि अमेरिकी नेता बात नहीं करना चाहते लेकिन मैं शी जिनपिंग को फोन करूंगा, मैं प्रधानमंत्री मोदी

को फोन करूंगा। मैं पुतिन को फोन नहीं करूंगा, क्योंकि वह अभी यात्रा नहीं कर सकते। लेकिन मैं कई राष्ट्रपतियों को फोन करूंगा।

काँप 30 में आमंत्रित करेंगे ट्रंप को : बढ़ते तनाव के बावजूद, लूला ने कहा कि वह नवंबर में पारा के बेलेम में होने वाले संयुक्त राष्ट्र के जलवायु परिवर्तन सम्मेलन, एह्व80 में राष्ट्रपति ट्रंप को आमंत्रित करेंगे। स्थानीय मीडिया की रिपोर्ट्स के अनुसार, लूला ने कहा, मैं ट्रंप को एह्व80 में आमंत्रित करने और जलवायु मुद्दे पर उनकी राय जानने के लिए फोन करूंगा। अगर वह इसमें शामिल नहीं होते हैं।

हिरोशिमा पर परमाणु हमले के 80 साल पूरे, यहां के लोग बोले- ये गलती अब कभी न दोहराई जाए

हिरोशिमा, एजेंसी। जापान के हिरोशिमा पर हुए परमाणु हमले की बुधवार को 80वीं वर्षगांठ मनाई जा रही है। यह वर्षगांठ ऐसे समय मनाई जा रही है, जब दुनिया में परमाणु युद्ध का खतरा फिर से सिर उठ रहा है और दुनिया कई युद्ध की चपेट में है। यही वजह है कि हिरोशिमा परमाणु हमले में बचे लोग मोजूदा हालात को लेकर बेहद चिंतित हैं और उन्होंने विभिन्न नेतृओं द्वारा परमाणु युद्ध को दिए

जिला अस्पताल में प्रसूता की मौत पर परिजनों का हंगामा

बेटी के जन्म के बाद महिला की बिगड़ी हालत, डॉक्टरों पर लगाया लापरवाही का आरोप

मीडिया ऑडीटर, सीधी (निप्र)। जिला अस्पताल में एक बार फिर एक गंभीर मामला सामने आया है। ग्राम सर्रा, थाना चुरहट निवासी गनेश केवट की पत्नी पूजा केवट (34) की ऑपरेशन के दौरान मौत हो गई। इस घटना के बाद परिजनों ने अस्पताल में हंगामा किया और डॉक्टरों पर लापरवाही का आरोप लगाया।

पति बोला डॉक्टरों ने सिर्फ आशवासन दिया: गनेश केवट ने बताया कि वह 4 अगस्त की दोपहर लगभग 2 बजे प्रसव पीड़ा से परेशान पत्नी को जिला अस्पताल लेकर आया था। डॉक्टर ने जांच के बाद बताया कि पूजा के

पेट में दो बच्चे हैं। सोनोग्राफी के लिए उन्हें मिश्रा नर्सिंग होम भेजा गया। रिपोर्ट आने के बाद डॉक्टर ने बताया कि एक बच्चा उल्टा है। इसलिए ऑपरेशन करना होगा। परिजनों से खून की व्यवस्था करने को कहा गया। परिवार ने दो यूनिट खून उपलब्ध कराया। ऑपरेशन के बाद एक स्वस्थ बच्ची का जन्म हुआ। लेकिन इसके बाद पूजा की हालत बिगड़ने लगी।

टांके लगाने पर तड़पने लगी प्रसूता: परिजनों के अनुसार, टांके लगाने के बाद पूजा तड़पने लगी और उसका बीपी तेजी से गिरने लगा। डॉक्टरों ने बताया कि ज्यादा खून बहने के कारण बच्चेदानी निकालनी पड़ेगी। उन्होंने कई बार आशवासन



दलित युवती से गैंगरेप, पीड़िता का मुंह दबाकर जंगल में घसीटकर ले गए 4 आरोपी; प्रेमी के सर में डंडा मारा

मीडिया ऑडीटर, सीधी (निप्र)। दलित युवती से गैंगरेप का मामला सामने आया है। युवती अपने प्रेमी के साथ जंगल में घूमने और फोटो खिंचाने गई थी। यहां चार बदमाशों ने युवक पर हमला कर दिया। इसके बाद युवती से गैंगरेप किया। पुलिस ने तीन आरोपियों को गिरफ्तार कर लिया है। एक फरार है।

घटना चुरहट के जंगल की है। मंगलवार को वारदात के बाद पीड़िता रोती-बिलखती जंगल से बाहर गांव में आई। उसने भवन निर्माण का काम कर रहे लोगों से मदद मांगी और आपबीती सुनाई। सरपंच पति दलबीर सिंह को युवती ने बताया कि वह प्रेमी के साथ जंगल से बाहर आने के लिए नीचे उतर रही थी, तभी आरोपियों ने उसका मुंह दबा दिया और उसके प्रेमी के सर पर डंडा मारा। वह जमीन पर गिर पड़ा। दो आरोपी पीड़िता को जंगल की ओर खींचकर ले गए, जबकि दो युवक प्रेमी को पकड़े रहे। पीड़िता ने बताया कि वह गिरुंगिड़ाती रही। उसने आरोपियों के पैर भी पकड़े, लेकिन वे नहीं माने।

दोनों के मोबाइल छीनकर भागे आरोपी:



सीधी के एडीएम होंगे मऊगंज के जॉइंट कलेक्टर, चार नए अफसरों की पदस्थापना

मीडिया ऑडीटर, सीधी (निप्र)। मध्य प्रदेश शासन के सामान्य प्रशासन विभाग द्वारा जारी प्रशासनिक फेरबदल में सीधी जिले को राहत मिली है। लंबे समय से रिक्त चल रहे अपर कलेक्टर के पद पर मऊगंज के संयुक्त कलेक्टर बृजेन्द्र प्रसाद पाण्डेय की पदस्थापना की गई है। इस फेरबदल में कुल सात अधिकारियों के तबादले और पदस्थापन की घोषणा हुई है। सीधी जिले के तीन अधिकारियों का स्थानांतरण किया गया है। चार नए अधिकारियों की सीधी में नियुक्ति हुई है। सीधी कलेक्टर स्वरोचिस सोमवंशी ने बताया कि बुधवार को सभी अधिकारियों को स्थानांतरित कर दिया जाएगा।

सीधी से स्थानांतरित होने वाले अधिकारियों में डिप्टी

कलेक्टर शिव प्रकाश मिश्रा को मैहर भेजा गया है। संयुक्त कलेक्टर प्रशांत त्रिपाठी का तबादला सिंगरौली किया गया है। गोपद बनास के एसडीएम रहे संयुक्त कलेक्टर नीलेश कुमार शर्मा को नर्मदापुरम भेजा गया है। नई पदस्थापना में सिंगरौली के संयुक्त कलेक्टर राजेश कुमार शुक्ला को गोपद बनास का एसडीएम बनाया गया है। गुना से संयुक्त कलेक्टर विकास कुमार आनंद को भी सीधी लाया गया है। छतरपुर के प्रभारी डिप्टी कलेक्टर राकेश कुमार शुक्ला को सीधी भेजा गया है।

नपा सीएमओ पर अभद्रता का आरोप, धनपुरी में सफाई कर्मचारियों की हड़ताल से नगर की सफाई व्यवस्था ठप

मीडिया ऑडीटर, शहडोल (निप्र)। नगर पालिका धनपुरी के सफाई कर्मचारियों ने मुख्य नगरपालिका अधिकारी (सीएमओ) पर अभद्रता का आरोप लगाते हुए बुधवार से अनिश्चितकालीन हड़ताल शुरू कर दी है। इस हड़ताल के कारण नगर की सफाई व्यवस्था और घर-घर से कचरा संग्रहण की प्रक्रिया पूरी तरह से ठप हो गई है।

कर्मचारियों का आरोप है कि सीएमओ ने पिछले दिनों उनके साथ अपमानजनक व्यवहार किया। उन्होंने कहा कि अधिकारी ने उनके काम की सराहना करने के बजाय अपमानजनक टिप्पणियां कीं। हड़ताल में शामिल एक सफाई कर्मचारी ने बताया, हम अपनी



अवैध रेत खनन करती ट्रैक्टर-ट्रॉली जब्त, ब्यौहारी पुलिस के सामने से चालक मौके से फरार

मीडिया ऑडीटर, शहडोल (निप्र)। बुधवार सुबह सूखा गांव से रेत ले जा रही एक ट्रैक्टर-ट्रॉली को ब्यौहारी पुलिस ने जब्त कर लिया है, जबकि उसका चालक मौके से फरार हो गया। ब्यौहारी पुलिस को सूचना मिली थी कि सूखा गांव में अवैध तरीके से रेत का खनन कर परिवहन किया जा रहा है। सूचना मिलते ही पुलिस टीम गांव की तरफ रवाना हुई। पुलिस को अपनी ओर आते देख ट्रैक्टर चालक घबरा गया और वाहन छोड़कर मौके से भाग गया। पुलिस ने तत्काल ट्रैक्टर-ट्रॉली को कब्जे में ले लिया, जिसमें भारी मात्रा में रेत भरी हुई थी। जब्त किए गए वाहन को ब्यौहारी थाने लाया गया है।



खनिज अधिनियम के तहत केस दर्ज: ब्यौहारी थाना प्रभारी अरुण पांडेय ने बताया कि अवैध रेत खनन को लेकर सख्त कार्रवाई की जा रही है। इस मामले में खनिज अधिनियम के तहत केस दर्ज

किया गया है। पुलिस फरार चालक को पहचान और गिरफ्तारी के लिए लगातार छापेमारी कर रही है। पुलिस का कहना है कि क्षेत्र में अवैध खनन को रोकने के लिए ऐसी कार्रवाई जारी रहेगी।

मेहनत से इस शहर को साफ रखते हैं, लेकिन हमें जिस तरह से अपमानित किया गया, उससे हम आहत हैं। हम चाहते हैं कि हमारी मेहनत की कद्र की जाए। हड़ताल के चलते नगर में स्वच्छता और स्वास्थ्य संबंधित मुद्दे गंभीर रूप से प्रभावित हो रहे हैं। शहर के कई हिस्सों में कचरे के ढेर लगने शुरू हो गए हैं। स्थानीय

निवासियों में इस स्थिति को लेकर चिंता का माहौल है। अभी तक नगर पालिका प्रशासन की ओर से इस मामले में कोई आधिकारिक बयान सामने नहीं आया है। स्थानीय लोगों का कहना है कि यदि जल्द ही इस विवाद का समाधान नहीं निकाला गया तो स्वास्थ्य संबंधी समस्याएं बढ़ सकती हैं।

जिला न्यायालय परिसर व किशोर न्याय बोर्ड परिसर में विधिक जागरूकता एवं साक्षरता शिविर आयोजित

मीडिया ऑडीटर, सीधी (निप्र)। म.प्र.राज्य विधिक सेवा प्राधिकरण जबलपुर के निर्देशानुसार तथा प्रधान जिला एवं सत्र न्यायाधीश तथा जिला विधिक सेवा प्राधिकरण सीधी के अध्यक्ष प्रयाग लाल दिनकर के मार्गदर्शन में जिला न्यायालय परिसर स्थिति ए.डी.आर. सेंटर एवं किशोर न्याय बोर्ड जिला सीधी में 6 अगस्त को दीपक शर्मा प्रधान न्यायाधीश कुटुम्ब न्यायालय, मुकेश कुमार शिवहरे सचिव जिला विधिक सेवा प्राधिकरण सीधी, मृदुल लटौरिया न्यायिक मजिस्ट्रेट प्रथम श्रेणी व मुकेश कुमार शिवहरे सचिव जिला विधिक सेवा प्राधिकरण सीधी, सुनीता रावत प्रधान मजिस्ट्रेट किशोर न

संपादकीय

किसान रोता है तो सारा जग रोता है



किसान तो मिट्टी से प्यार करता है, मिट्टी ही उसका जीवन है, मिट्टी ही उसका भविष्य और अंतिम परिणित भी वही, अर्थात उसके लिए मिट्टी ही सब कुछ है, जो इस वसुंधरा को चीर कर उसे कृषि हेतु उपयोगी बनाता है ताकि उसमें फसलों का रोपड़ हो सके और यदि उसके इस कार्य में बाधा न उत्पन्न हो तो किसान खुशहाल और यदि इसमें बाधा उत्पन्न होती है, तो उसका सारा भविष्य चौपट और तभी किसान रुदन करता है। फिर भी किसान सट्टेबाज होता है। वह अपनी पूंजी उसी मिट्टी को सौंप देता है और प्रतीक्षा करता है, अनुकूलता मिली तो संपन्नता आई, नहीं मिली तो विपन्नता और जब किसान विपन्न होता है, तो अभावग्रस्त होता है, तपता है ग्रीष्म की झुलसन में और ठिठुरता है ठंडक में और ऐसी स्थिति में किसान रोता है जब उसकी आंखों के सपने उसी से परिहास करते हैं और वह अपनी हृदय की पीड़ा की कड़ुआहट पीकर दिन गुजारता है, रात्रि गुजारता है और कर्ज के बोझ से दबकर न जानें कहां उसकी हंसी किस मरुस्थल में खो जाती है, क्योंकि फसलों में कभी सूखे की चोट पड़ती है, तो कभी तुषार का तो कभी आकाशीय बर्फपात का, तो किसान रोता है।


क्षुधा पूर्ति का भगवान किसान: जब नहरें आवश्यकतानुसार पानी नहीं दे पाती, कुएं और बोर भी सूख जाते हैं तब किसान अपनी आशाभरी दृष्टि उपर बादलों की ओर करता है, जहां बदलियों का धरती से धूप – छांव का खेल चल रहा होता है, तब किसान के सपने इसी धारा पर बिखर कर अपना दम तोड़ते नजर आते हैं, तब किसान रोता है और रोता ही नहीं इतना विवश हो जाता है कि उसके अंतर्मन की दसा कोई किसान ही समझ सकता है, क्योंकि किसान अपना सुख त्याग कर मिट्टी में सनकर जो फसलें उगाता है, तो उसी अन्न से संसार के सभी जीवों का पोषण होता है, फिर चाहे वह उद्योगपति हो या प्रोफेसर, साहित्यकार हो या वकील पक्षी जगत का प्राणी हो या जानवर, ग्रहस्त हो या वैरागी सब के क्षुधा की पूर्ति किसान के मेहनत से होती है और जब मेहनत निष्फल होती है, तब किसान रोता है। मैं स्वयं किसान हूं, इसलिए किसान की पीड़ा समझ सकता हूं और हमारा भाव यही है कि आप भी किसी न किसी प्रकार किसान से संबद्ध हैं।

अभिषेक बनर्जी की ताजपोशी और कल्याण बनर्जी की विदाई

करके मुख्यमंत्री ममता बनर्जी ने क्या संकेत दिये हैं?

नीरज कुमार दुबे

पश्चिम बंगाल की राजनीति में एक बार फिर हलचल मच गई है। सत्तारुढ़ तृणमूल कांग्रेस (टीएमसी) ने अपने वरिष्ठ नेता और बांकुड़ा से सांसद कल्याण बनर्जी को पार्टी के मुख्य सचेतक पद से हटा दिया है साथ ही लोकसभा में टीमएसी संसदीय दल के नेता पद से सुदीप बंधोपाध्याय को हटा कर अभिषेक बनर्जी को यह जिम्मेदारी सौंपी गयी है। उल्लेखनीय है कि सुदीप बंधोपाध्याय लंबे समय से अस्वस्थ चल रहे हैं इसलिए उनकी जगह तृणमूल कांग्रेस के महासचिव अभिषेक बनर्जी को लाया गया है। लेकिन कल्याण बनर्जी को अपना पद जिन परिस्थितियों में छोड़ना पड़ा है उसे महज संगठनात्मक फेरबदल नहीं माना जा सकता।



दरअसल, यह बदलाव तृणमूल के भीतर चल रहे शक्ति संतुलन, आंतरिक खींचतान और आगामी पश्चिम बंगाल विधानसभा चुनावों की रणनीति से गहरे रूप से जुड़ा हुआ है। जहां तक तृणमूल कांग्रेस में अभिषेक बनर्जी के लगातार बढ़ते ग्राफ की बात है तो आपको बता दें कि मुख्यमंत्री ममता बनर्जी के भतीजे पहले से ही पार्टी के राष्ट्रीय महासचिव हैं और अब संसद में भी उन्हें नेतृत्व सौंपने से संकेत साफ है कि टीएमसी नेतृत्व का उत्तराधिकार धीरे-धीरे उनके हाथों में केंद्रित हो रहा है। संसदीय दल का नेता बनाना केवल प्रतीकात्मक पद नहीं है, यह निर्णय केंद्रीय राजनीति में पार्टी की आवाज़ किसके माध्यम से पहुंचेगी, इसका स्पष्ट संकेत है। हम आपको यह भी याद दिला दें कि हाल ही में जब ऑपरेशन सिंदूर के बाद भारत ने सर्वदलीय संसदीय प्रतिनिधिमंडलों को विभिन्न देशों में देश का पक्ष रखने के लिए भेजा था तब सरकार ने तृणमूल कांग्रेस की ओर से सांसद युसूफ पठान का नाम तय किया था लेकिन ममता बनर्जी ने इस पर आपत्ति जताते हुए उनकी जगह अभिषेक बनर्जी का नाम शामिल करवाया था और संदेश दिया था कि देश के स्तर पर हो या दुनिया के स्तर पर, तृणमूल का भावी चेहरा अभिषेक बनर्जी ही होंगे। इसके अलावा, अभिषेक बनर्जी को संसदीय दल की कमान सौंपना एक ओर तृणमूल की

रणनीतिक चुस्ती और नेतृत्व सशक्तीकरण को दर्शाता है, तो दूसरी ओर यह सवाल भी खड़ा करता है कि क्या पार्टी के अंदर लोकतांत्रिक संवाद की जगह केंद्रीकरण ने ले ली है? देखा जाये तो यह बदलाव एक दोधारी तलवार की तरह है— जो पार्टी को अनुशासित भी कर सकता है और आंतरिक असंतोष को हवा भी दे सकता है। आगामी महीनों में इस बदलाव का असली असर तब दिखेगा जब टीएमसी लोकसभा में अपनी रणनीति को नया आकार देगी और विपक्षी दलों के साथ अपने रिश्ते फिर से परिभाषित करेगी।

उधर, लोकसभा में पार्टी के मुख्य सचेतक पद से इस्तीफा देने वाले कल्याण बनर्जी ने आरोप लगाया है कि सांसदों के बीच समन्वय की कमी के लिए उन्हें गलत तरीके से दोषी ठहराया जा रहा है, जबकि कुछ सांसद संसद में बमुरिकल ही आते हैं। कल्याण बनर्जी ने यह कदम पार्टी प्रमुख ममता बनर्जी की अध्यक्षता में तृणमूल सांसदों की डिजिटल तरीके से आयोजित एक बैठक के कुछ घंटे बाद उठाया। बैठक के दौरान ममता बनर्जी ने पार्टी के संसदीय दल में खराब समन्वय पर अप्रसन्नता जतायी थी। कल्याण बनर्जी ने एक समाचार चैनल से कहा, “मैंने लोकसभा में पार्टी के मुख्य सचेतक का पद छोड़ दिया है, क्योंकि %दीदी% (पश्चिम बंगाल की

मुख्यमंत्री ममता बनर्जी) ने डिजिटल बैठक के दौरान कहा था कि पार्टी सांसदों के बीच समन्वय की कमी है। इसलिए दोष मुझ पर है। इसलिए, मैंने पद छोड़ने का फैसला किया है।” भावुक होते हुए कल्याण बनर्जी ने कहा कि वह एक साथी सांसद द्वारा उनके अपमान पर पार्टी की चुप्पी से बहुत आहत हैं। उनका इशारा प्रोक्ष तौर पर महुआ मोइत्रा की ओर था। नब्बे के दशक के उत्तरार्ध से तृणमूल प्रमुख ममता बनर्जी के साथ रहे वरिष्ठ नेता कल्याण बनर्जी ने कहा, दीदी कहती हैं कि लोकसभा सदस्य लड़ रहे हैं और झगड़ा कर रहे हैं...क्या मुझे उन लोगों को बर्दाश्त करना चाहिए जो मुझे अपशब्द कहते हैं? मैंने पार्टी को सूचित किया, लेकिन मेरा अपमान करने वाले व्यक्ति के खिलाफ कार्रवाई करने के बजाय, वे मुझे ही दोषी ठहरा रहे हैं। ममता बनर्जी जिस तरीके से चाहें पार्टी को चलायें।” उन्होंने पार्टी के आंतरिक मामलों पर अपनी असहमति व्यक्त करते हुए कहा, मैं इतना क्षुब्ध हूं कि मैं राजनीति छोड़ने के बारे में भी सोच रहा हूं।” हम आपको यह भी बता दें कि एक ओर कल्याण बनर्जी ने दावा किया कि उन्होंने स्वेच्छा से इस्तीफा दिया है, लेकिन उन्होंने कथित तौर पर अपने करीबी सहयोगियों से कहा है कि उन्हें बलि का बकरा बनाया जा रहा है, खासकर कृष्णानगर की सांसद महुआ मोइत्रा के साथ महीनों तक चले तनाव और उससे पहले पूर्व क्रिकेटर और तृणमूल सांसद कीर्ति आजाद के साथ तनाव के बीच। कल्याण बनर्जी ने अपने इस्तीफे से ठीक पहले ‘एक्स’ पर एक लंबी पोस्ट में महुआ मोइत्रा पर उनके साथ दुर्व्यवहार करने का आरोप लगाया था। उन्होंने पोस्ट में कहा था, “मैंने महुआ मोइत्रा द्वारा हाल ही में एक सार्वजनिक पॉडकास्ट में की गई व्यक्तिगत टिप्पणियों पर ध्यान दिया है। उनके शब्दों का चयन, जिसमें एक साथी सांसद की तुलना %सुअर% से करने जैसी अमानवीय भाषा का प्रयोग शामिल है, न केवल दुर्भाग्यपूर्ण है, बल्कि सभ्य संवाद के बुनियादी मानदंडों की उपेक्षा को भी दर्शाता है।” उन्होंने लिखा, “किसी पुरुष सहकर्मी को %यौन रूप से कुंठित% कहना कोई साहस नहीं है—

हर-घर तिरंगा कार्यक्रम में सभी उत्साह से भाग लें: राज्यपाल श्री डेका

“हर घर तिरंगा, हर घर स्वच्छता स्वतंत्रता का उत्सव, स्वच्छता के संग”

मीडिया ऑडीटर, रायपुर (निप्र)। राज्यपाल श्री रमेन डेका ने राज्य के सभी नागरिकों से हर घर तिरंगा कार्यक्रम में उत्साह से भाग लेने की अपील की है। उन्होंने देश व प्रदेश के नागरिकों से आग्रह किया है कि अपने घरों में तिरंगा फहराएँ और स्वतंत्रता दिवस को सम्मान व गर्व के साथ मनाएँ। देश एवं प्रदेश में 79 वें स्वतंत्रता दिवस के अवसर पर “हर घर तिरंगा, हर घर स्वच्छता स्वतंत्रता का उत्सव, स्वच्छता के संग” थीम पर आधारित यह कार्यक्रम तीन चरणों में संपन्न होगा। प्रथम चरण 02 से 08 अगस्त, द्वितीय चरण 09 से 12 अगस्त, और तृतीय चरण 13 से 15 अगस्त 2025 तक किया जा रहा है। राज्यपाल श्री डेका ने कहा कि यह कार्यक्रम केवल झण्डा फहराने की परंपरा नहीं है बल्कि हमारी राष्ट्र भक्ति, एकता और गौरव का प्रतीक है। तिरों के साथ हमारा जुड़ाव, हमारे संविधान, संप्रभुता और गौरवशाली विरासत के प्रति हमारी प्रतिबद्धता को दर्शाता है। उन्होंने कहा कि इस अवसर पर देश के महान स्वतंत्रता सेनानियों को भी याद करते हुए उनसे प्रेरणा लें और राष्ट्र निर्माण में अपनी महत्वपूर्ण भूमिका निभाएं।

धरमजयगढ़ वनमंडल क्षेत्र में बड़े मांसाहारी वन्यप्राणी के पदचिन्ह मिले, वन विभाग का अमला अलर्ट, निगरानी जारी

मीडिया ऑडीटर, रायपुर (निप्र)। धरमजयगढ़ वनमंडल में इन दिनों एक बड़े मांसाहारी जंगली जानवर (लार्ज कान्निबोर) की हलचल देखी जा रही है। बीते कुछ दिनों में इसके पदचिन्ह (पंजे के निशान) अलग-अलग इलाकों में मिले हैं, जिसके बाद वन विभाग पूरी तरह सक्रिय हो गया है। वन विभाग से मिली जानकारी के अनुसार, छल परिक्षेत्र के ग्राम कोकदार में ग्रामीणों ने खेत के पास किसी बड़े जानवर के पंजे के निशान देखे और तुरंत इसकी सूचना वन अमले को दी। सूचना मिलते ही क्षेत्रीय वन अधिकारी और कर्मचारी मौके पर पहुंचे और निशान की जांच की। शुरुआती तौर पर यह बड़े मांसाहारी जानवर का पदचिन्ह प्रतीत हुआ। इसके बाद वन विभाग की टीम ने लगातार निगरानी शुरू कर दी। 3 अगस्त 2025 को इस तरह के पदचिन्ह फिर ललुंगा परिक्षेत्र में दिखाई दिए। वन विभाग ने अलग-अलग टीमों बनाकर सतत निगरानी जारी रखी हुई है। पदचिन्ह का प्लास्टर कास्ट (पी.ओ.पी.) तैयार कर लिया गया है जिसे विशेषज्ञों को जांच के लिए भेजा जाएगा। वन विभाग का कहना है कि आज 5 अगस्त 2025 को इसी तरह का पदचिन्ह ओडिशा राज्य के अंदर भी देखा गया है, जिसके बाद सुंदरगढ़ वनमंडल के अधिकारियों को भी जानकारी दे दी गई है। धरमजयगढ़ वनमंडलाधिकारी ने बताया कि ग्रामीणों से अपील है कि किसी प्रकार के पदचिन्ह या जानवर के दिखाई देने पर तुरंत नजदीकी वन अमले को सूचना दें। किसी अफवाह पर ध्यान न दें तथा जंगल या खेतों में अकेले जाने से बचें। विभाग की टीमें पूरी तरह सतर्क हैं और लगातार निगरानी कर रही हैं।

जल जीवन मिशन कार्यों में विलंब को लेकर 45 ठेकेदारों को नोटिस

मीडिया ऑडीटर, रायपुर (निप्र)। जल जीवन मिशन के अंतर्गत कार्यों में अनावश्यक विलंब किए जाने पर गौरेला-पेंड्रा-मरवाही कलेक्टर श्रीमती लीना कमलेश मंडवी ने 45 ठेकेदारों को अंतिम नोटिस जारी कर उन्हें 15 दिवस के भीतर शेष कार्यों को पूर्ण करने के सख्त निर्देश दिए हैं। निर्धारित समय-सीमा कार्य पूर्ण न करने वाले ठेकेदारों के कार्य अनुबंध को निरस्त करने की भी चेतावनी दी गई है। गौरतलब है कि जल जीवन मिशन अंतर्गत विकासखण्ड मरवाही के ग्राम चंगेरी (तलवाटोला), परासी (मौहारीटोला, हर्यटोला), कुम्हारी (बनियाडांड), मरवाही (मरवाहीटोला, गिरीयानटोला), लोहारी (राजारानीटोला, चलचलीटोला), सेमरदरी (धौरादा, विलाईडांड 1-2), मडवाही (दुवारीटोला) तथा दानौकुडी (पंतेराटोला) में रेट्रोफिटिंग ग्राम योजनाओं के अंतर्गत 63 से 75 मिमी व्यास की एचडीपीई पाइप लाइन बिछाने, घरेलू नल कनेक्शन तथा संबंधित अन्य कार्यों के लिए कार्यादेश जारी करते हुए 6 माह की समयावधि प्रदान की गई थी, जो कि 21 दिसंबर 2022 को समाप्त हो चुकी है। इसके बावजूद संबंधित ठेकेदारों द्वारा कार्य पूर्ण नहीं किया गया है। कलेक्टर मंडवी ने कहा है कि जल जीवन मिशन, शासन की अत्यंत महत्वाकांक्षी योजना है, जिसका उद्देश्य ग्रामीण क्षेत्रों में प्रत्येक परिवार को घरेलू नल कनेक्शन के माध्यम से शुद्ध पेयजल प्रदाय करना है। कार्यों में अनावश्यक देरी से ग्रामवासियों को योजना का लाभ नहीं मिल पा रहा है। कई बार की चेतावनी के बावजूद भी कार्यों में अपेक्षित प्रगति नहीं आने की स्थिति को देखते हुए उन्होंने संबंधित ठेकेदारों को 15 दिवस के भीतर सभी शेष कार्यों को पूर्ण कर रिपोर्ट प्रस्तुत करने के सख्त निर्देश दिए हैं। निर्धारित समयावधि में कार्य पूर्ण न करने वाले ठेकेदारों के अनुबंध समाप्त कर नियमानुसार कार्रवाई की चेतावनी दी गई है।

दुग्ध सहकारी समिति धनगोंव (च.) को मिला पंजीयन प्रमाण पत्र

आसपास के गाँवों के किसान बेच सकेंगे दुग्ध, समय और पैसे की होगी बचत



मीडिया ऑडीटर, रायपुर (निप्र)। दुग्ध सहकारी समिति धनगोंव (च.) विकासखण्ड मुंगेली का पंजीयन उपरांत प्रमाण पत्र प्रदान किया गया। जिला कलेक्टर रमेश कुमार ने आयेजिज जनदर्शन में कलेक्टर श्री कुन्दन कुमार ने समिति के अध्यक्ष श्री ऋषिराज सिंह और उपाध्यक्ष श्री धर्मेन्द्र साहू को दुग्ध पंजीयन प्रमाण पत्र प्रदान किया। दुग्ध सहकारी समिति धनगोंव (च.) का पंजीयन हो जाने से आसपास के 05 से 08 गाँवों के दुग्ध उत्पादक किसान उक्त समिति में ही वास्तविक मूल्य पर दुग्ध बेच सकेंगे, इससे किसानों के शहर आने-जाने में लगने वाले समय की बचत होगी। साथ ही आकामनन में होने वाला खर्च भी बचेगा। उपसंचालक पशु चिकित्सा सेवाएँ डॉ. आर. एम. त्रिपाठी ने बताया कि पशुपालकों के आय में वृद्धि हेतु शासन की फ्लेगशीप योजना “सहकार से समृद्धि” के तहत समस्त ग्राम पंचायतों में सहकारी समिति का गठन किया जाएगा। अभी तक 07 दुग्ध सहकारी समितियों का गठन किया जा चुका है। इससे गाँव के किसानों को बेहतर सुविधा प्राप्त होगी।

कालाबाजारी पर नकेल, किसानों को निर्धारित दर 266 रुपए में दिलाई यूरिया

निजी कृषि केंद्र पर कृषि विभाग की कार्रवाई



मीडिया ऑडीटर, रायपुर (निप्र)। खरीफ सीजन में किसानों को गुणवत्तापूर्ण खाद, बीज और कीटनाशक उपलब्ध कराने कांकेर जिला प्रशासन द्वारा जिला स्तरीय टीम गठित की गई है। टीम ने विगत 4 अगस्त को भानुप्रतापपुर विकासखण्ड के कोरर के निजी कृषि दुकानों में छपेमारी कर कालाबाजारी पर नकेल कसा। कृषि विभाग के सहायक संचालक श्री सुधीर ददोरिया और श्री गुंजन सिंग भदौरिया के नेतृत्व में खाद-बीज निरीक्षक श्री अमिनेश गावड़े, कृषि अधिकारी किरण भंडारी, प्रवीण कवाची और आशीष साहू ने कोरर में संचालित निजी कृषि केंद्रों में दबिश दी। इस दौरान दुकानों में लगे पीओएस मशीनों और स्टॉक का भौतिक सत्यापन किया गया, जिसमें गड़बड़ियाँ पाई गईं। भ

सामुदायिक स्वास्थ्य केंद्र में एमटीएस की भर्ती की खबर फर्जी

राजगढ़, (एजेंसी)। जिले में सामुदायिक स्वास्थ्य केंद्रों में एमटीएस की भर्ती की एक फर्जी खबर सोशल मीडिया पर तेजी से वायरल हो रही है। इस खबर में दावा किया जा रहा है कि जिला स्वास्थ्य विभाग द्वारा एमटीएस के पदों पर नियुक्ति के लिए आवेदन मांगे जा रहें हैं। मुख्य चिकित्सा एवं स्वास्थ्य अधिकारी डॉ. शोभा पटेल ने बताया कि यह खबर पूरी तरह से फर्जी है और जिला स्वास्थ्य विभाग इसका खंडन करता है। मुख्य चिकित्सा एवं स्वास्थ्य अधिकारी डॉ. पटेल द्वारा बताया गया कि इस तरह की कोई भी भर्ती या नियुक्ति संबंधी सूचना स्वास्थ्य विभाग द्वारा जारी नहीं की गई है। विभाग युवाओं से अपील करता है कि वे इस तरह की फर्जी खबरों से गुमराह न हो और किसी के बहकावे में आकर कोई भी आवेदन नहीं भी जमा न करें। साथ ही किसी भी प्रकार को कोई शुल्क भी अदा न करें। उन्होंने कहा कि आजकल सोशल मीडिया पर कई ऐसे गिरोह काम कर रहें जो लोगों को ठगने का काम करते हैं। विभाग द्वारा किसी भी जानकारी, सूचनाएं, भर्ती अथवा विज्ञापन हेतु विभागीय वेबसाइट अथवा विश्वसनीय समाचार पत्रों के माध्यम से ही प्रसारित की जाती है। उन्होंने कहा कि यदि फिर भी कोई व्यक्ति अथवा वाट्सअप पर किसी के द्वारा कोई मैसेज प्रसारित किया जाता है तो तुरंत विभाग को सूचित करें।

पाक्सो अधिनियम पर कार्यशाला 7 अगस्त को

इन्दौर, (एजेंसी)। लैंगिक अपराधों से बालकों का संरक्षण (पाक्सो अधिनियम) विषय पर जागरूकता और प्रशिक्षण के लिए मध्यप्रदेश बाल अधिकार संरक्षण आयोग द्वारा 7 अगस्त (गुरुवार) को एक दिवसीय क्षेत्रीय कार्यशाला का आयोजन किया जाएगा। मुख्यमंत्री डॉ. मोहन यादव कुशाभाऊ ठाकरे अंतरराष्ट्रीय कन्वेंशन सेंटर (मिंटो हॉल) में आयोजित इस कार्यशाला का शुभारंभ करेंगे। कार्यशाला में विशिष्ट अतिथि के रूप में स्कूल शिक्षा मंत्री राव उदय प्रताप सिंह, महिला एवं बाल विकास मंत्री निर्मला भूरिया तथा बाल अधिकार संरक्षण आयोग के अध्यक्ष श्री द्रविंद्र मोरे उपस्थित रहेंगे। कार्यशाला में पूरे प्रदेश से महिला एवं बाल विकास, शिक्षा, पुलिस तथा जनजातीय कार्य विभाग के अधिकारी शामिल होंगे। कार्यशाला का मुख्य उद्देश्य पाक्सो अधिनियम का प्रभावी क्रियान्वयन सुनिश्चित करना, बच्चों के प्रति होने वाले अपराधों पर अधिकारियों को संवेदनशील बनाना और उन्हें विधिक जानकारी व प्रशिक्षण प्रदान करना है। कार्यशाला में बाल संरक्षण के क्षेत्र में नीति निर्धारण से लेकर जमीनी कार्यान्वयन तक की प्रक्रियाओं को सुदृढ़ करने पर भी मंचन किया जाएगा।

कृषि विभाग द्वारा सोयाबीन फसल के लिये समयमायिकी सलाह

इन्दौर, (एजेंसी)। उप संचालक कृषि श्री सी.एल. केवड़ा ने बताया कि इंदौर जिले के कुछ क्षेत्रों से पौधों के अचानक सूखने की शिकायत आ रही है। ज्यादातर क्षेत्रों में राइजोक्टोनिया एरियल ब्लाइट के लक्षण है। कृषि विभाग द्वारा किसानों को सलाह दी गई है कि इसके नियंत्रण हेतु फफूंदनाशक फ्लुक्सापयोकसाड + पायराक्लोस्ट्रोबिन (300 ग्राम/हे.) या पायरोक्लोस्ट्रोबिन + इंप्रोक्सीबोनोजोल (750 मिली ग्राम/हे.) का छिड़काव करें। एथेक्नोज रोग के प्रारंभिक लक्षण भी देखे जा रहे हैं। नियंत्रण हेतु टेबूकोनाजोल 25.9 ईसी (625 मिलीग्राम/हे.) या टेबूकोनाजोल 38.39 एस.सी. (625 मिलीग्राम/हे.) का घोल बनाकर स्प्रे करें। पीला मोजेक के लक्षण दिख रहे हैं तो नियंत्रण हेतु प्रारंभ में खेत से पौधों को निष्कासित करें एवं फ्लोनीकेमिड (200 ग्राम/हे.) और थायामेथक्स + लैम्बडासायहेलेोथ्रिन (125 मिलीग्राम/हे.) अथवा बीटासायफ्लूथिन+इमिडाक्लोप्रिड (350 मिलीग्राम/हे.) का स्प्रे करें, इससे तना मक्खी का भी नियंत्रण होगा। सोयाबीन की फसल पर टी आकार के वर्ड पर्वस लगाएं। इससे कीट भक्षी पक्षियों द्वारा भी इल्लियों की संख्या कम करने में सहायता मिलेगी। मक्का की फसल पर आर्मी वर्म कीटों के रोकथाम हेतु क्लोएन्ट्रिलीप्रोल 150 एस.एल. प्रति हेक्टर का स्प्रे करें एवं सतत निगरानी रखें।

क्षेत्रीय संचालक ने किया जिला अस्पताल का औचक निरीक्षण

व्यवस्थाएं और अच्छी बनाने के लिए दिए निर्देश

राजगढ़, (एजेंसी)। संचालक स्वास्थ्य सेवाएं भोपाल डॉ. नीरा चैधरी ने मंगलवार को जिला अस्पताल का निरीक्षण किया। उन्होंने अस्पताल की विभिन्न इकाई जैसे टीकाकरण, महिला वार्ड, प्रसूती वार्ड, मेटरनिति विंग, सुमन हेल्प डेस्क, जननी सुरक्षा योजना भुगतान सहित एसएनसीयू का बारीकी से निरीक्षण किया। इस दौरान वे मरीजों और उनके परिजनों से भी मिले और अस्पताल की सेवाओं के बारे में जानकारी ली। उन्होंने सिविल सर्जन डॉ. नितिन पटेल से कहा कि अस्पताल में सफा-सफाई और मरीजों को बेहतर सुविधाएं मिलना चाहिए। संचालक स्वास्थ्य सेवाएं डॉ. चैधरी ने विशेष रूप से गर्भवती महिलाओं के वार्ड और नवजात शिशु इकाई का दौरा किया। उन्होंने स्वास्थ्य कर्मियों से कहा कि गर्भवती महिलाओं की देखभाल में किसी भी प्रकार की लापरवाही नहीं होना चाहिए। अस्पताल में आने वाली हर महिला को अच्छी स्वास्थ्य सेवा

मिले, यह सुनिश्चित करना अस्पताल प्रशासन की जिम्मेदारी है। उन्होंने मातृ एवं शिशु मृत्यु दर को कम करने के लिए भी आवश्यक कदम उठाने के निर्देश दिए। निरीक्षण के दौरान अस्पताल में गंदगी और दवाईयों की कमी को लेकर सिविल सर्जन डॉ. पटेल को अपने स्तर से दवाईयों की खरीदी करने सहित अन्य कमियों को तुरंत दूर करने की बात कही। मरीजों को दिए जाने वाले भोजन की निरंतर मॉनिटरिंग करने, पौष्टिक भोजन देने और मरीजों के साथ अच्छा व्यवहार करने की बात कही। उन्होंने कहा कि मरीजों की समस्याओं को प्राथमिकता के साथ सुना जाना चाहिए और उनका तत्काल समाधान होना चाहिए। इस अवसर पर मुख्य चिकित्सा एवं स्वास्थ्य अधिकारी डॉ. शोभा पटेल, डीएचओ डॉ. राजीव हरिओध, जिला महामारी नियंत्रक डॉ. महेंद्रपाल सिंह एवं मीडिया प्रभारी श्री संयद फिरोज मौजूद थे।



जनसुनवाई में सुनी गई आमजन की समस्याएं



राजगढ़, (एजेंसी)। जिला मुख्यालय पर प्रति मंगलवार को आयोजित होने वाली जनसुनवाई में आमजन की समस्याओं का निराकरण किया जाता है। कलेक्टर डॉ. गिरीश कुमार मिश्रा एवं अपर कलेक्टर श्री शिवप्रसाद मंडाह द्वारा 05 अगस्त को आयोजित जनसुनवाई में खजूरिया निवासियों ने बताया कि गांव में खुली हुई गायों द्वारा फसल नष्ट की जा रही है। गांव के सभी आवेदक इससे काफी परेशान हैं। गायों द्वारा ताफेंसिंग को तोड़ कर फसल को हानि पहुंचा रही है। जिससे आर्थिक नुकसान का सामना कर पड़ रहा है। अपर कलेक्टर द्वारा मुख्य कार्यपालन अधिकारी जनपद पंचायत

सारंगपुर को आवश्यक कार्यवाही हेतु निर्देशित किया गया। इस दौरान संबंधित विभागीय अधिकारी मौजूद थे। जनसुनवाई में गोरियाखेड़ा निवासी रामप्रसाद ने बताया कि आवेदक को प्रधानमंत्री आवास योजना का लाभ नहीं मिल रहा है। आवेदक का मकान बारिश में क्षतिग्रस्त हो गया है। जिससे आवेदक को काफी परेशानी हो रही है। कलेक्टर द्वारा संबंधित अधिकारी को जांच हेतु निर्देशित किया गया। ग्राम चिड़लावनिया निवासी पुरुषोत्तम शर्मा द्वारा बताया गया कि आवेदक की कृषि भूमि पर सोयाबीन बोआई की गई थी, जो कि क्षतिग्रस्त हो जाने का

शायद रूट को मैन ऑफ द सीरीज होना चाहिए: हैरी ब्रूक



नई दिल्ली, ऐंजंसी । इंग्लैंड के स्टार बल्लेबाज हैरी ब्रूक ने भारतीय कोच गौतम गंभीर द्वारा उन्हें प्लेयर ऑफ द सीरीज चुने जाने के फैसले पर असहमति जताते हुए कहा कि यह सम्मान पांच टेस्ट मैचों की सीरीज में शानदार प्रदर्शन करने वाले जो रूट को मिलना चाहिए था। श्रृंखला 2-2 से बराबर रहने पर, प्रत्येक टीम के कोच ने प्लेयर ऑफ द सीरीज पुरस्कार के लिए विपक्षी टीम से एक खिलाड़ी का चयन किया। इंग्लैंड के मुख्य कोच ब्रेंडन मैकुलम ने जहां भारतीय कप्तान शुभमन गिल को चुना, वहीं गंभीर ने इंग्लैंड के सर्वश्रेष्ठ प्रदर्शनकर्ता के रूप में ब्रूक को चुना। ब्रूक ने अंतिम टेस्ट के चौथे दिन 98 गेंदों पर 111 रनों की बिनाशकारी पारी खेली, जिससे इंग्लैंड रिकॉर्ड लक्ष्य का पीछा करने की कगार पर पहुंच गया, लेकिन मेहमान टीम 66 रन पर सात विकेट खोकर मैच हार गई। ब्रूक ने बीबीसी से कहा, 'मैंने रूटी (जो रूट) जितने रन नहीं बनाए, इसलिए मुझे लगता है कि उन्हें मैन ऑफ द सीरीज और मैन ऑफ द समर फिर से बनना चाहिए, जैसा कि वह कई वर्षों से बनते आ रहे हैं।

मुझे लगता है कि हम एक बेहतरीन स्थिति में हैं। जाहिर है, यह एक शानदार सीरीज रही है। 2-2, सच कहूँ तो मैंने नहीं सोचा था कि यह इस तरह होगा। ब्रूक ने जहां पांच मैचों की श्रृंखला में 53.44 की औसत से 481 रन बनाए, वहीं रूट ने नौ पारियों में 67.12 की औसत से 537 रन बनाए।

प्रो कबड्डी लीग सीज़न 12 में प्लेऑफ़ में वापसी की कोशिश में बंगाल वॉरियर्स



मुंबई, ऐंजंसी । प्रो कबड्डी लीग (पीकेएल) सीज़न 7 चैंपियन बंगाल वॉरियर्स का लक्ष्य लीग चरण से लगातार चार संस्करणों से बाहर होने के बाद पंचकूला सीज़न 12 के प्लेऑफ़ में वापसी करना होगा, पीकेएल की एक विज्ञप्ति के अनुसार।

सीज़न 12 से पहले, वॉरियर्स ने पिछले सीज़न में 22 मैचों में सिर्फ पाँच जीत के साथ दसवें स्थान पर रहने के बाद पूर्व मुख्य कोच प्रशांत सुर्वे से नाता तोड़ लिया। उन्होंने पूर्व भारतीय अंतरराष्ट्रीय और स्वर्ण पदक विजेता कोच नवीन कुमार, जिन्होंने सीज़न 5 में तेलुगु टाइटन्स को मुख्य कोच के रूप में संभाला था, को अपना नया मुख्य कोच नियुक्त किया, और आगामी सीज़न के लिए प्रवीण मलिक को सहायक कोच नियुक्त किया। वॉरियर्स पंचकूला सीज़न 12 की खिलाड़ी नीलामी में व्यस्त रहे क्योंकि उन्होंने कुछ निराशाजनक प्रदर्शनों के बाद अपनी टीम में बदलाव किया। नए पंचकूला सीज़न से पहले टीम की ताकत और कमजोरियों पर एक नज़र डालते हैं।

प्रो कबड्डी सीज़न 12 में वॉरियर्स की सबसे बड़ी ताकत उनकी रेंडिंग इकाई होने की संभावना है। उन्होंने सीज़न 12 के खिलाड़ी नीलामी में पंचकूला सीज़न 11 के स्टैंडआउट रेडर देवांक दलाल को 2.205 करोड़ रुपये में खरीदकर अपने आक्रमण को मजबूत किया। इरानी रेडर ओमिद खोजस्तोह मोहम्मदशाह, भारतीय रेडर सुशील काम्बेकर, विश्वास एस, मनप्रीत, पुनीत कुमार और रचित कुमार, वॉरियर्स के आक्रमण में प्रमुख विकल्पों में से होंगे, क्योंकि वे आगामी सत्र में अपनी छाप छोड़ना चाहेंगे। वॉरियर्स ने कोरियाई स्टार रेडर जंग कुन ली, स्कॉटियन किंग किंग को भी वापस लाया है, तथा अपनी रेंडिंग इकाई को और मजबूत करने के लिए नीलामी में हिमांशु को भी खरीदा है। जहां तक कमजोरियों का सवाल है, तो अनुभवहीन डिफेंडर सीज़न 12 में वॉरियर्स को नुकसान पहुंचा सकते हैं।

फीबा एशिया कप के पहले मैच में भारत को ओवरटाइम के रोमांचक मुकाबले में जॉर्डन से हार का सामना करना पड़ा



जे हा, ऐंजंसी । भारतीय बास्केटबॉल टीम एफआईबीए एशिया कप 2025 में जॉर्डन के खिलाफ अपने शुरुआती रूप से गेम में 91-84 से हार गई, जो मंगलवार को सऊदी अरब के जेदा में किंग अब्दुल्ला स्पोर्ट्स सिटी में खेला गया था। विश्व में 76वें नंबर की भारतीय टीम ने 35वीं रैंकिंग की जॉर्डन के साथ एक रोमांचक मुकाबले में कड़ी टक्कर दी और निर्धारित समय तक दोनों टीमों 80-80 से बराबरी पर रहीं। हालाँकि,

Olympics.com के अनुसार, अतिरिक्त समय में यह शानदार प्रयास विफल रहा। अरविंद मुथू कृष्णन ने 14 अंक बनाकर भारत का नेतृत्व किया और उन्हें प्रणव प्रिंस और हर्ष डागर (12-12), प्रत्यांशु तोमर (11) और कप्तान मुह्न बेक हफ्मिज (10) का अच्छा सहयोग मिला। जॉर्डन के डार टकर ने मैच में सर्वाधिक 30 अंक बनाए, जबकि उनके साथी हाशम अब्बास ने 24 अंक बनाए। 2022 में FIBA एशिया कप के

पिछले संस्करण के सेमीफाइनलिस्ट जॉर्डन ने पहले क्वार्टर के बाद 18-14 की बढ़त बना ली थी। हालाँकि, भारत ने दूसरे क्वार्टर में शुरुआत में ही आठ अंक लेकर वापसी की और बढ़त बना ली।

हाफ टाइम तक दोनों टीमों 38-38 से बराबरी पर थीं। ओलिंपिक डॉट कॉम के अनुसार, तीसरे क्वार्टर में जॉर्डन ने फिर बढ़त बना ली और डेर से रन बनाकर 60-55 की बढ़त बना ली।

अर्नो जैकस को इंग्लैंड के लिए एसए 20 अंपायर एसचेंज प्रोग्राम के तीसरे प्राप्तकर्ता के रूप में चुना गया

जोहान्सबर्ग, ऐंजंसी । पूर्व प्रथम श्रेणी क्रिकेटर अर्नो जैकब्स को इंग्लैंड और वेल्स क्रिकेट बोर्ड (ईसीबी) के द हंड्रेड के साथ एसए20 और क्रिकेट दक्षिण अफ्रीका (सीएसए) अंपायर एक्सचेंज प्रोग्राम के तीसरे दक्षिण अफ्रीकी प्राप्तकर्ता के रूप में चुना गया है। जैकब्स, स्टीफन हैरिस और लुबाबालो बैक्स गकुमा के नवशेकदम पर चलेंगे, जिन्हें द हंड्रेड में खेलने का मौका मिला था। सीएसए की एक प्रेस विज्ञप्ति के अनुसार, इस पारस्परिक समझौते के तहत इंग्लैंड के रसेल वॉरेन £20 सीज़न 2 में और जेम्स मिडलब्रूक सीज़न 3 में अंपायरिंग करेंगे।

जैकब्स 11 अगस्त को यूनाइटेड किंगडम के लिए रवाना होंगे, जहां वह दो पुरुष मैचों और एक महिला मैच में अंपायरिंग करेंगे तथा लॉर्ड्स, ओवल और एजबेस्टन जैसे प्रतिष्ठित वैश्विक स्थलों पर चौथे अंपायर के रूप में कार्य करेंगे।

SA20 को अंपायर एक्सचेंज प्रोग्राम पर बहुत गर्व है। यह एक ऐसा तत्व बन गया है जिसकी हमारे सभी मैच अधिकारी आकांक्षा रखते हैं। इससे न केवल लीग में, बल्कि दक्षिण अफ्रीका के क्रिकेट में भी मैच अधिकारियों की गुणवत्ता में सुधार हो सकता है। £20 के क्रिकेट संचालन प्रमुख स्टीफन कुक ने कहा, हम

जमीनी विवाद में फर्नीचर व्यापारी के घर फायरिंग, पड़ोसी ने इंदौर से बुलाए शूटर; 3 आरोपी गिरफ्तार

मीडिया ऑडीटर, सतना (निप्र)। फर्नीचर व्यापारी भागवत गुप्ता के चाणक्यपुरी कॉलोनी स्थित घर पर हुई फायरिंग के मामले में सतना पुलिस ने तीन आरोपियों को गिरफ्तार किया है। पुलिस ने हुंडी दलाल कमल कुमार माटा समेत तीन लोगों को हिरासत में लिया है और उनके कब्जे से फर्जी नंबर प्लेट वाली एक्सयूवी कार भी बरामद की है।

जमीन विवाद से जुड़ा मामला: पुलिस अधीक्षक आशुतोष गुप्ता के अनुसार, कमल कुमार माटा व्यापारी भागवत गुप्ता का पड़ोसी है। दोनों के बीच पुष्कर्णी पार्क की एक जमीन के कुछ हिस्से को लेकर विवाद चल रहा था। इस जमीन में मुख्य आरोपी रवि सिंह भी कमल कुमार के साथ पार्टनर है। रवि सिंह ने ही इस हमले की पूरी योजना बनाई थी।

इंदौर से शूटर बुलाए:



जांच में पता चला है कि रवि सिंह और कमल कुमार ने इस जमीन में लगभग 57 लाख रुपए निवेश किए थे, लेकिन भागवत गुप्ता उन्हें जमीन नहीं दे रहा था। इसी विवाद के चलते आरोपियों ने इंदौर से शूटर बुलाकर व्यापारी के घर फायरिंग करवाई। पुलिस को गुमराह करने के लिए आरोपियों ने लखनऊ की फर्जी नंबर प्लेट ((यूपी 32

जीआर 0404 और एमपी 21 5670)) का इस्तेमाल किया। **तीन दिन पहले की थी रेकी:** करीब 100 से ज्यादा सीसीटीवी फुटेज खंगालने के बाद पुलिस ने सबसे पहले रवि सिंह को पकड़ा। इसी से सुराग मिला और पुलिस शांतिर बदमाश सुभाष सिंह तक पहुंची। पुलिस ने मुख्य आरोपी रवि सिंह पिता यमुना प्रताप सिंह निवासी तिलखन, सुभाष

सिंह पिता नागेश सिंह और कमल कुमार माटा को गिरफ्तार कर न्यायालय में पेश किया है। पुलिस इन्हें रिमांड पर लेने की तैयारी कर रही है। जांच में यह भी सामने आया है कि फायरिंग से तीन दिन पहले मुख्य आरोपी ने 30-31 जुलाई को भागवत गुप्ता के घर की रेकी की थी। फायरिंग की वारदात को अंजाम देने के बाद आरोपी भोपाल आ गए थे।

आरोपियों का मकसद व्यापारी को डराकर जमीन का सौदा अपने नाम करवाना था। पुलिस मामले की गंभीरता से जांच कर रही है और अन्य संभावित आरोपियों की तलाश जारी है।

सुभाष सिंह पर दर्ज हैं 18 गंभीर मामले: पुलिस के मुताबिक सुभाष सिंह परिहार पर हत्या, हत्या के प्रयास, लूट, एनडीपीएस एक्ट समेत 18 केस दर्ज हैं। वह 2019 की एक हत्या का भी आरोपी है और उस समय से फरार था। उस पर 20 हजार का इनाम भी

पोषित है।

क्या है पूरा मामला: 3 अगस्त को सतना की चाणक्यपुरी कॉलोनी में व्यापारी भागवत प्रसाद गुप्ता के घर पांच नकाबपोश बदमाशों ने दिनदहाड़े चार राउंड फायरिंग की थी। इस पर पुलिस ने अपराध क्रमांक 948/25 थारा 296, 109, 3(5) बीएनएस के तहत मामला दर्ज किया था। सीएसपी देवेंद्र प्रताप सिंह चौहान के नेतृत्व में बनी स्पेशल टीम ने पूरे मामले का खुलासा किया।



तहसीलदार और नायब तहसीलदार ने बंद किया काम 2500 प्रकरणों की नहीं हो पाई सुनवाई; वाहन और डिजिटल सिग्नेचर किए जमा

मीडिया ऑडीटर, सतना (निप्र)। तहसीलदार और नायब तहसीलदार हड़ताल पर चले गए हैं। इसकी वजह से जिले की 8 तहसीलों में 2500 राजस्व प्रकरण की सुनवाई पर असर पड़ा है। दरअसल सतना में तहसीलदार संघ के प्रदेशव्यापी आह्वान पर बुधवार से तहसीलदार और नायब तहसीलदार अनिश्चितकालीन हड़ताल पर चले गए हैं।

सभी अधिकारी कार्यालय समय पर जिला मुख्यालय स्थित संयुक्त कलेक्ट्रेट भवन पहुंचे और अपने वाहन वहीं खड़े कर दिए। सभी ने अपने डिजिटल सिग्नेचर भी जमा



करा दिए हैं। मध्यप्रदेश कनिष्ठ प्रशासनिक संघ के प्रदेश उपाध्यक्ष एवं प्रदेश मीडिया प्रभारी डॉ. शैलेन्द्र बिहारी शर्मा ने बताया कि न्यायालयीन और गैर न्यायालयीन विभाजन के मुद्दे पर वे सरकार का विरोध

कर रहे हैं। इस दौरान अधिकारी शासकीय कार्यों से विरत रहेंगे। हालांकि, आपदा से जुड़े कार्य ही किए जा सकेंगे। हड़ताल के कारण जिले की आठ तहसीलों में लगभग

2500 राजस्व प्रकरणों की सुनवाई प्रभावित हुई है। आम जनता को राजस्व संबंधी मामलों के लिए तहसील कार्यालयों के चक्कर लगाने पड़े। दरअसल, प्रदेश सरकार ने राजस्व के बढ़ते मामलों को देखते हुए तहसील मुख्यालयों में न्यायिक और गैर न्यायिक अधिकारों का विभाजन करने का निर्णय लिया है। वर्तमान में सभी तहसीलदारों को न्यायिक अधिकार प्राप्त हैं। सरकार के इसी फैसले का तहसीलदार संघ विरोध कर रहा है, जिसके चलते यह हड़ताल शुरू की गई है।

19 साल का चोर गिरफ्तार, सोने-चांदी के जेवरात और नकदी बरामद

मीडिया ऑडीटर, सतना (निप्र)। सिटी कोतवाली थाना क्षेत्र में एक खाली घर में हुई चोरी का पुलिस ने खुलासा कर दिया है। पुलिस ने 19 साल के चोर को गिरफ्तार किया है। आरोपी ने दोपहर के समय घर में घुसकर सोने-चांदी के जेवरात और नकदी चुराई थी। और नकदी के लिए की थी चोरी: शिकायत के बाद

सिटी कोतवाली पुलिस ने मामला दर्ज कर जांच शुरू की। पुलिस ने संदेह के आधार पर हर्ष उर्फ गोल्डू गुप्ता को हिरासत में लिया। वो राजेन्द्र नगर का रहने वाला है। पूछताछ में आरोपी ने अपराध स्वीकार कर लिया। उसने बताया कि उसने अपने निजी खर्चों के लिए यह चोरी की थी। चोरी किए गए सोने-चांदी के जेवरात उसने मोहल्ले के एक सुनार को अपना बताकर बेच दिए थे।

मंगलसूत्र और एक सोने की अंगूठी बरामद: पुलिस ने आरोपी की निशानदेही पर एक सोने का मंगलसूत्र और एक सोने की अंगूठी बरामद की है।

फायरिंग के मामले में 4 आरोपी गिरफ्तार, पिस्टल, कारतूस और तीन गाड़ी जब्त

सतना। नागौद थाना पुलिस ने फायरिंग के मामले में चार आरोपियों को गिरफ्तार किया है। पुलिस ने आरोपियों के पास से एक पिस्टल, दो जिंदा कारतूस, एक कारतूस का खोखा और तीन लजरी गाड़ी बरामद किए हैं। सभी आरोपियों को न्यायालय में पेश करने के बाद जेल भेज दिया गया है। घटना 3 अगस्त की रात की है। फरियादी विनेश सिंह बैस ने थाना नागौद में रिपोर्ट दर्ज कराई थी कि चार अज्ञात गाड़ियों में सवार कुछ लोग, जिनमें से एक अंकित ओझा था, उसके घर के पास रोड पर आए। आरोपियों ने गाली-गलौज करते हुए फायरिंग की।

शहीद स्मारक में असामाजिक तत्वों ने की तोड़फोड़, प्रतीकात्मक बंदूक चोरी; कार्रवाई की मांग

मीडिया ऑडीटर, सतना (निप्र)। जिले के नागौद ब्लॉक के ग्राम सेमरी में श